

श्री अभय कुमार सिंह, भा०प्र०से०, जिला पदाधिकारी, पश्चिम चम्पारण द्वारा दिनांक 30.10.2013 को एम०जे०के० अस्पताल, बेतिया का किए गए भ्रमण की टिप्पणी :-

दिनांक 30.10.2013 को महारानी जानकी कुंवर अस्पताल, बेतिया का भ्रमण किया गया। भ्रमण के क्रम में सिविल सर्जन, बेतिया, अधीक्षक, एम०जे०के० अस्पताल, बेतिया उपस्थित थे। भ्रमण के क्रम में निम्नांकित तथ्य पाए गए :-

1. भ्रमण के क्रम में अधीक्षक कार्यालय के सामने टांगा गया बोर्ड सहित अस्पताल के सभी वार्डों में संधारित बोर्ड पुराना एवं जर्जर अवस्था में पाया गया। अधीक्षक, एम.जे.के. को दिनांक 30.11.2013 तक सभी स्थानों पर संधारित बोर्ड की पेंटिंग/नया बोर्ड का सांभारण सुनिश्चित करेंगे।

(अनुपालन :- अधीक्षक, एम०जे०के० अस्पताल, बेतिया।)

2. महिला वार्ड, पुरुष वार्ड, अस्थि वार्ड, प्रसव वार्ड एवं अन्य वार्डों के भ्रमण के क्रम में लगभग सभी वार्डों में पुराने बेड पाए गए। कुछ बेड जर्जर अवस्था में हैं जिसकी मरम्मत की आवश्यकता है। बड़ पर लगाया गया मैट्रेस फटा हुआ पाया गया। बेड पर चादर नहीं पाया गया। पृच्छा किए जाने पर अधीक्षक के द्वारा बताया गया कि सामग्री आपूर्ति मद में राशि नहीं रहने के कारण नए चादर एवं अन्य सामग्री का क्रय नहीं किया जा सका है। उन्हें अविलंब विभाग से राशि प्राप्त कर बेड, मैट्रेस एवं चादर की व्यवस्था सुनिश्चित करने का निदेश दिया गया।

(अनुपालन :- अधीक्षक, एम०जे०के० अस्पताल, बेतिया।)

3. भ्रमण के क्रम में कई वार्डों में पुराना क्षतिग्रस्त आलमीरा रखा हुआ पाया गया जिसकी साधारण मरम्मत कराकर उपयोग में लाया जा सकता है। अधीक्षक उक्त आलमीरा की मरम्मत कराकर उपयोग में लाना सुनिश्चित करेंगे।

(अनुपालन :- अधीक्षक, एम०जे०के० अस्पताल, बेतिया।)

4. भ्रमण के क्रम में कई वार्डों, वरामदों, परिसर एवं आलमीरा में पुरानी सामग्री पड़ी हुई पायी गयी जिसका उपयोग नहीं किया जा सकता है। साथ ही पूर्व में बाजार समिति, बेतिया के गोदाम में रखी गयी सभी अनुपयुक्त सामग्री सहित इस सामग्री की विहित प्रक्रिया अनुसार नीलामी की प्रक्रिया पूर्ण करने का निदेश अधीक्षक को दिया गया।

(अनुपालन :- अधीक्षक, एम०जे०के० अस्पताल, बेतिया।)

5. वार्डों के भ्रमण के क्रम में यह पाया गया कि वार्ड में पुराने पंखे लगे हुए हैं जो वर्तमान में अकार्यरत हैं। अधीक्षक के द्वारा बताया गया कि नया पंखा आकर रखा हुआ है जिसका अधिष्ठापन किया जाना है। उन्हें नया पंखा अधिष्ठापित करने एवं पुराने पंखे की मरम्मत/सफाई कर अधिष्ठापित करने का निदेश दिया गया।

(अनुपालन :- अधीक्षक, एम०जे०के० अस्पताल, बेतिया।)

6. भ्रमण के क्रम में यह भी पाया गया कि वार्डों में विद्युत वायरिंग टूटा-फूटा है। आवश्यकतानुसार सी एल.एफ. बल्ब नहीं लगाया गया है। अधीक्षक द्वारा बताया गया कि पूर्व में भवन निर्माण विभाग के अधीन विद्युत विभाग से उक्त भवन में आंतरिक विद्युतीकरण कार्य करने हेतु अनुरोध पत्र भजा गया

है। उन्हें स्मार निर्गत कर कार्य कराने का निदेश दिया गया। साथ ही विभिन्न वार्डों में बल्ब से संबंधित प्राक्कलन तैयार कर लगाने हेतु कार्रवाई करने का निदेश दिया गया।

(अनुपालन :- अधीक्षक, एम0जे0के0 अस्पताल, बैतिया।)

7. भ्रमण के क्रम में भवन की रंगाई-पोताई एवं साफ-सफाई की स्थिति दयनीय पायी गयी। अधीक्षक को अविलंब साफ-सफाई हेतु प्राक्कलन तैयार कराकर रंगाई-पोताई सुनिश्चित करने का निदेश दिया गया।

(अनुपालन :- अधीक्षक, एम0जे0के0 अस्पताल, बैतिया।)

8. प्रसव वार्ड के बगल में संधारित शौचालय अकार्यरत पाया गया। शौचालय के बगल में गंदगी का अम्बार पाया गया जिसे साफ करने की आवश्यकता है। उपस्थित सहायक अभियंता, लोक स्वास्थ्य अभियंत्रण विभाग को शौचालय उपयोग हेतु आवश्यक व्यवस्था सुनिश्चित करने का निदेश दिया गया। उसी प्रकार परिसर एवं अन्य वार्ड में गंदगी का अम्बार पाया गया। पृच्छा किए जाने पर अधीक्षक द्वारा बताया गया कि आउटसोर्स एजेंसी द्वारा वर्तमान में कार्य नहीं किये जाने के कारण ऐसी स्थिति उत्पन्न हुई। आउटसोर्स सेवा की व्यवस्था होने तक उन्हें अस्पताल कर्मियों के सहयोग से अस्पताल को साफ-सुथरा रखने का निदेश दिया गया।

(अनुपालन :- अधीक्षक/कार्यपालक अभियंता, लोक स्वास्थ्य अभियंत्रण)

9. कैदी वार्ड के भ्रमण के क्रम में श्री जयराम प्रसाद, सिपाही अनुपस्थित पाए गए। पृच्छा किए जाने पर यह बताया गया कि पुलिस केंद्र से अवकाश स्वीकृत कराकर गए हुए हैं। निरीक्षण के समय उपस्थित आरक्षी बिना शस्त्र के पाए गए। कैदी वार्ड में केवल एक कैदी पाया गया। वार्ड में बड़स बेतरतीब ढंग से रख रखा हुआ पाया गया। इस वार्ड के वरामदे को प्लाईवुड से घेरा गया है जो सुरक्षा के दृष्टिकोण से सही नहीं है। दरवाजे को छोड़कर शेष भाग को ईंट सोलिंग कर जोड़वाना सुनिश्चित करेंगे।

(अनुपालन :- प्रचारी प्रवर, पुलिस केन्द्र, बैतिया/अधीक्षक, एम0जे0के0 अस्पताल)

10. भ्रमण के क्रम में अस्पताल के पूर्वी-दक्षिणी भाग में पुराने लौह सामग्री पाया गया, जिसे हटाने की आवश्यकता है। उसी स्थल पर पुरानी भवन अच्छी अवस्था में है जो साधारण मरम्मत के बाद उपयोग में लाया जा सकता है। प्रसव वार्ड के पीछे नव निर्मित शौचालय कार्यरत नहीं पाया गया। अधीक्षक द्वारा बताया गया कि जलापूर्ति नहीं होने के कारण उपयोग में नहीं है। उपस्थित सहायक अभियंता, लोक स्वास्थ्य अभियंत्रण को उक्त शौचालय में जलापूर्ति हेतु कार्रवाई करने का निदेश दिया गया। शौचालय के बगल में गंदगी एवं झाड़ की सफाई कर रोगी शंङ निर्माण करने हेतु भवन निर्माण विभाग को निर्दिष्ट किया गया।

(अनुपालन :- अधीक्षक, एम0जे0के0 अस्पताल/कार्यपालक अभियंता, लोक स्वास्थ्य अभियंत्रण/कार्यपालक अभियंता, भवन)

11. प्रसव कक्ष के भ्रमण के क्रम में उपस्थित चिकित्सक के द्वारा दो अतिरिक्त प्रसव टेबल एवं इमरजेंसी लाईट की आवश्यकता बतायी गयी। अधीक्षक उक्त दोनों सामग्री को उपलब्ध कराना सुनिश्चित करेंगे।

(अनुपालन :- अधीक्षक, एम0जे0के0 अस्पताल)

12. भ्रमण के क्रम में प्राचार्य, राजकीय चिकित्सा महाविद्यालय के द्वारा बताया गया कि एनाटोमी, लैब एंड एच वार्ड में शौचालय निर्माण का कार्य किया जाना था, जो अब तक नहीं किया गया है। उपस्थित सहायक

अभियंता, लोक स्वास्थ्य अभियंत्रण संगठन, बेतिया को अविलंब उपरोक्त स्थानों पर नियमानुसार शौचालय निर्माण हेतु कार्रवाई करने का निर्देश दिया गया।

(अनुपालन :- कार्यपालक अभियंता, लोक स्वास्थ्य प्रमंडल, बेतिया)

(अभय कुमार सिंह)
जिला पदाधिकारी,
पश्चिम चम्पारण, बेतिया।

जापांक 1929/गो दिनांक 07.11.2013

प्रतिलिपि

अधीक्षक, एमओओकेओ अस्पताल/कार्यपालक अभियंता भवन, कार्यपालक अभियंता, लोक स्वास्थ्य अभियंत्रण, बेतिया/परिचारी प्रवर पुलिस केंद्र, बेतिया को सूचनार्थ एवं आवश्यक कार्रवाई हेतु प्रेषित।

प्रतिलिपि

उप विकास आयुक्त, सिविल सर्जन, बेतिया/जिला कार्यक्रम प्रबंधक, बेतिया/प्रभारी पदाधिकारी, जिला गोपनीय शाखा/प्रभारी पदाधिकारी, जिला विकास शाखा/आईटीओ मैनेजर, बेतिया को सूचनार्थ एवं आवश्यक कार्रवाई हेतु प्रेषित।

(अभय कुमार सिंह)
जिला पदाधिकारी,
पश्चिम चम्पारण, बेतिया।

जापांक 1929/गो दिनांक 07.11.2013

प्रतिलिपि

आयुक्त, तिरहुत प्रमंडल, मुजफ्फरपुर की सेवा में सादर सूचनार्थ प्रेषित।

प्रतिलिपि

कार्यपालक निदेशक, राज्य स्वास्थ्य समिति, बिहार, पटना की सेवा में सादर सूचनार्थ प्रेषित।

प्रतिलिपि

प्रधान सचिव, स्वास्थ्य विभाग, बिहार, पटना की सेवा में सादर सूचनार्थ प्रेषित।

(अभय कुमार सिंह)
जिला पदाधिकारी,
पश्चिम चम्पारण, बेतिया।